
shrIshivasuvarNamAlAstavaH

श्रीशिवसुवर्णमालास्तवः

Document Information



Text title : shrIshivasuvarNamAlAstavaH

File name : shivasuvarNamAlAstavaH.itx

Category : shiva, sachchidAnanda-shivAbhinava-nRisiMhabhAratI

Location : doc_shiva

Author : sachchidAnanda-shivAbhinava-nRisiMhabhAratI

Proofread by : PSA Easwaran

Description-comments : Brihatstotraratnakara 1 newer, Narayana Ram Acharya, Nirnayasagar,
stotrasankhya 225

Latest update : November 7, 2018

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



ಶ್ರೀಶಿವಸುವರ್ಣಮಾಲಾಸ್ತವಃ



ಶ್ರೀಗಣೇಶಾಯ ನಮಃ ..
ಅನೇಕಕೋಟಿಬ್ರಹ್ಮಾಂಡಜನನೀನಾಯಕಪ್ರಭೋ .
ಅನೇಕಪ್ರಮುಖಸ್ಕಂದಪರಿಸೇವಿತ ಪಾಹಿ ಮಾಂ .. 1..
ಆಕಾರಾಪಾರನಿರ್ವ್ಯಾಜಕರುಣಾಯಾಃ ಸತೀಪತೇ .
ಆಶಾಭಿಪೂರಕಾನಮ್ರವಿತತೇಃ ಪಾಹಿ ಶಂಕರ .. 2..
ಇಭಾಶ್ವಮುಖಸಂಪತ್ತಿದಾನದಕ್ಷಕೃಪಾಲವ .
ಇಷ್ಟಪ್ರಾಲೇಯಶೈಲೇಂದ್ರಪುತ್ರಾಃ ಪಾಹಿ ಗಿರೀಶ ಮಾಂ .. 3..
ಈಹಾಶೂನ್ಯಜನಾವಾಪ್ಯ ನತಾನಂದಾಭಿಚಂದ್ರಮಃ .
ಈಶಾನ ಸರ್ವವಿದ್ಯಾನಾಮಿಂದುಚೂಡ ಸದಾಸವ ಮಾಂ .. 4..
ಉರಗಾಧಿಪಸಂರಾಜತ್ವದಪಂಕೇರುಹದ್ವಯ .
ಉಡುರಾಜಕೃತೋತ್ತಂಸ ಗಿರಿಜಾಸಖ ಮಾಮವ .. 5..
ಊರೀಕೃತವಿನಮ್ರೇಷ್ಟಪೂಗಸಂಪೂರಣವ್ರತ .
ಅಖಿಲಾಮರಕೋಟೀರನಿಘೃಷ್ಟಪದ ಪಾಹಿ ಮಾಂ .. 6..
ಋದ್ಧಿದಾಂಭೋಜವಾಸಾಯಾಃ ಕಾಮಮಾಶು ನಮತ್ತತೇಃ .
ಶೈಲೇಂದ್ರತನಯಾಸ್ಸಿಷ್ಟ ಶರ್ವ ಮಾಂ ಪಾಹಿ ಸರ್ವದಾ .. 7..
ಋಸ್ವರಾಖ್ಯೇಯರೂಪಾಯ ಭೂತಿದಾಯಾದರಾದ್ಧತಂ .
ಷಣ್ಮುಖೇಭಾಸ್ಯಪೂಜ್ಯಾಯ ನಮಶ್ಚಂದ್ರಾರ್ಧಮೌಲಯೇ .. 8..
ಲೃಕಾರಾಖ್ಯಾಯ ಲಕ್ಷ್ಮೀಶದ್ರುಹಿಣಾದ್ಯರ್ಚಿತಾಂಘ್ರಯೇ .
ಅಪಾರಕರುಣಾಜನ್ಮಭೂಮಯೇ ಶಂಭವೇ ನಮಃ .. 9..
ಲ್ಯಾಸ್ವರೂಪ ಲಲಾಟಾಕ್ಷ ಲಾಕಿನ್ಯಾದಿನಿಷೇವಿತ .
ಲಾವಣ್ಯಾಕರ ಕಾರುಣ್ಯವಾರಿಧೇ ಪಾಹಿಮಾಂ ಪ್ರಭೋ .. 10..
ಏಣಾಂಕಚೂಡ ಕಾಣಾದಶಾಸ್ತ್ರಪ್ರಜ್ಞಾಪ್ರದಾಯಕ .
ಶೋಣಾಧರ ನಮಸ್ಯಾಮಿ ತ್ವತ್ಪಾದಾಂಬುರುಹದ್ವಯಂ .. 11..
ಐಹಿಕಾಮುಷ್ಠಿಕೇ ಪುಂಸಾಂ ಸುಲಭೇ ಯತ್ಪದಾರ್ಚನಾತ್ .
ಚಂದ್ರಾರ್ಧವಿಲಸನ್ಮೌಲಿಂ ನಮಾಮಿ ತಮುಮಾಪತಿಂ .. 12..
ಓಮಿತ್ಯಾಖ್ಯಾಂ ಯಸ್ಯ ವೇದಾ ವೇದಾಂತಾಶ್ಚ ಜಗುರ್ಮುಹುಃ .

ಓಂಕಾರಜಪತುಷ್ಟಂ ತಂ ನೌಮಿ ಚಂದ್ರಾರ್ಧಶೇಖರಂ .. 13..
 ಔದಾಸೀನ್ಯಂ ಸಮಸ್ತೇಷು ವಿಷಯೇಷು ಪ್ರಕುರ್ವತಾಂ .
 ಸುಲಭಂ ಜಗದೀಶಾನಂ ಪಾರ್ವತೀಪತಿಮಾಶ್ರಯೇ .. 14..
 ಅಂಗಶೋಭಾಪರಾಭೂತಕೋಟಿರಾಕಾನಿಶಾಕರಂ .
 ಅಂತಕಾಂತಕಕಾಮಾದಿಗರ್ವಹಾರಿಣಮಾಶ್ರಯೇ .. 15..
 ಅಶ್ಚ ಉಶ್ಚ ಮಕಾರಶ್ಚ ಯನ್ನಾಮಾವಯವಾಕ್ಷರಾಃ .
 ಅಶೇಷಶುಭದಾತಾರಂ ತಂ ನೌಮಿ ಶಶಿಶೇಖರಂ .. 16..
 ಕವಿತಾ ವೃಣುತೇ ರತೀಶತುಲ್ಯಂ ಪತಿಮಾಸ್ಥಾನಹಿತೇವ ಮಾನಿನೀ .
 ತರಸಾ ಪುರುಷಂ ಯದಂಘ್ರಿನಮ್ನಂ ತಮಹಂ ನೌಮಿ ಶಶಾಂಕಬಾಲಚೂಡಂ .. 17..
 ಖಂಡೇನ ಚಾಂದ್ರೇಣ ಕಿರೀಟಗೇನ ವಿರಾಜಮಾನಂ ವೃಷಭಾಧಿರೂಢ .
 ಖವಾಯುತೇಜೋಽಮ್ಬುಧರಾದಿರೂಪಂ ನಮಾಮಿ ಶೈಲೇಂದ್ರಸುತಾಸಮೇತಂ ..
 18..
 ಗದ್ಯಾನಿ ಪದ್ಯಾನಿ ಚ ಶೀಘ್ರಮೇವ ಮೂಕಸ್ಯ ವಕ್ತ್ರಾದಪಿ ನಿಸರಂತಿ .
 ಯದೀಯಕಾರುಣ್ಯಲವಾತ್ತಮೀಶಂ ನಮಾಮಿ ಚಂದ್ರಾರ್ಧಕಭಾಸಿಮೌಲಿಂ .. 19..
 ಘಟೋದ್ಭವಾದ್ಯಾ ಮುನಯೋ ಯದಂಘ್ರಿಸಮರ್ಚನಾತೋ ಮಹತೀಂ ಪ್ರಪನ್ನಾಃ
 .
 ಸಿದ್ಧಿಂ ತಮಾನಮ್ರಜನೇಷ್ಟದಾನನಿಬದ್ಧದೀಕ್ಷಂ ಪ್ರಣಮಾಮಿ ಶಂಭುಂ .. 20..
 ನಕಾರವಾಚ್ಯಾಯ ನಮಜ್ಜನೌಘವಿದ್ಯಾಪ್ರದಾನಪ್ರವಣಾಯ ಶೀಘ್ರಂ .
 ವಟಾಗಮೂಲೈಕನಿಕೇತನಾಯ ಶ್ರೀದಕ್ಷಿಣಾಸ್ಯಾಯ ನಮಃ ಶಿವಾಯ .. 21..
 ಚಯೇನ ಭಾಸಾಂ ವಪುಷಶ್ಚಕೋರಬಂಧುಂ ಜಯಂತಂ ಜಿತಪುಷ್ಪಚಾಪಂ .
 ಪ್ರಾಲೇಯಶೈಲೇಂದ್ರಸುತಾಮನೋಽಬ್ಜಭಾನುಂ ಭಜೇ ಕಂಚನ ದೇವವರ್ಯಂ ..
 22..
 ಭತ್ತಂ ಚ ವಾಲವ್ಯಜನೇ ಮನೋಜ್ಞೇ ಸಮುದ್ರಕಾಂಚೀಂ ಪೃಥಿವೀಂ ಚ ಲೋಕಾಃ .
 ಜವಾದ್ಭಜಂತೇಽಪ್ಯತಿಂಪಚಾನಾ ಯದಂಘ್ರಿನಮ್ರಾಸ್ತಮುಮೇಶಮೀಡೇ .. 23..
 ಜನ್ಮಸ್ವನೇಕೇಷು ವಿಧಾಯ ಧರ್ಮಾನ್ವ ವರ್ಣಯೋಗ್ಯಾನ್ಮನುಜೋತಿಭಕ್ತ್ಯಾ .
 ಜಿಜ್ಞಾಸತೇ ಯತ್ಪದಮಾದರೇಣ ತಂ ನೌಮಿ ಸಚ್ಚಿತ್ತುಖರೂಪಮೀಶಂ .. 24..
 ಝರೀಂ ದಧಾನಂ ದಿವಿಷತ್ತಟಿನ್ಯಾ ಝಟಿತ್ಯಯೋಗ್ಯಾನಪಿ ಭಕ್ತಿಪೂರ್ಣಾನ್ .
 ಪುನಾನಮರ್ಥೇಂದುಲಸತ್ಕಿರೀಟಂ ಯುವಾನಮೀಶಂ ಕಲಯಾಮಿ ಚಿತ್ತೇ .. 25..
 ನಕಾರರೂಪಾಯ ರವೀಂದುವಹ್ನಿನೇತ್ರಾಯ ನಾನಾವಿಧರೂಪಧರ್ತೃಃ .
 ಲೋಕಾವನಾಯಾತಿಮನೋಹರಾಯ ಶೈಲೇಂದ್ರಕನ್ಯಾಪತಯೇ ನಮೋಽಸ್ತು .. 26..
 ಟವರ್ಣವಾಚ್ಯಾಯ ತಡಿತ್ವಭಾಯ ಯಮಾದಿಯೋಗಾಂಗವಿದರ್ಚಿತಾಯ .
 ಶಮಾದಿಸಂಪತ್ಸಹಿತಾಪ್ಯಪಾದಪದ್ಮಾಯ ಗೌರೀಪತಯೇ ನಮೋಽಸ್ತು .. 27..

ಠಪುಕ್ತಿವರ್ಣಪ್ರತಿಪಾದಿತಾಯ ಹರಾಯ ನಿಃಶೇಷವಿಷಾಘಹರ್ತ್ರೇ .
ಶ್ರೀನೀಲಕಂಠಾಯ ಯಮಿಪ್ರವೀರಧ್ಯೇಯಾಯ ಕುರ್ಮಃ ಪ್ರಣತಿಂ ಪ್ರಮೋದಾತ್
.. 28..

ಡಾಮರಪ್ರಮುಖದುಃಖಸಮೂಹಧ್ವಂಸದಕ್ಷಚರಣಸ್ಮರಣಸ್ಯ .
ಶೈಲಜಾಹ್ನವಯಪಂಕಜಭಾನೋಃ ಶಂಕರಸ್ಯ ಚರಣೌ ಪ್ರಣತೋಽಸ್ಮಿ .. 29..
ಢಕ್ಕಾಖ್ಯವಾದ್ಯಶ್ರವಣೋತ್ಕಾಕಾಯ ಪ್ರೌಢಾಯ ಕಂದರ್ಪಶರಪ್ರಭೇದೇ .
ಶಿವಾಯ ಚಂದ್ರಾರ್ಧಲಸಜ್ಜಟಾಯ ಕುರ್ಮಃ ಪ್ರಮೋದಾತ್ಪ್ರಣತೇಃ ಸಹಸ್ರಂ .. 30..
ಣಾಂತದಾದಿಕರಿದುತ್ಸುಖಮೂರ್ತೇ ನಾಕನಾಥಪರಿಸೇವಿತಪಾದ .
ವಾಸಲೋಲ ವಟವೃಕ್ಷತಲೇ ಮಾಂ ವಾರಾಣಸ್ಯಾಮಿವ ಪಾಹಿ ದಯಾಲೋ .. 31..

ತಪ್ತಾಃ ಸಂಸೃತಿವಹ್ನಿನಾ ಭುವಿ ನರಾಃ ಸಂಪ್ರಾಪ್ಯ ಸದ್ಗೇಶಿಕಂ
ತಸ್ಯಾಸ್ಯಾಚ್ಛುತಿಶೀರ್ಷವಾಕ್ಯನಿಚಯಂ ಶ್ರುತ್ವಾರ್ಥಯುಕ್ತಂ ಮುಹುಃ .
ಯುಕ್ತ್ಯಾ ಶ್ರುತ್ಯವಿರುದ್ಧಯಾ ತದನುಸಂಚಿಂತ್ಯಾರ್ಥಮಾದ್ಯೋದಿತಂ
ಧ್ಯಾತ್ವಾಽಜಸ್ರಮವಾಪ್ನುವಂತಿ ಯಮಹಂ ತಂ ನೌಮಿ ಗೌರೀಪತಿಂ .. 32..

ಥಾಯೈಯೇತಿ ಸಮಸ್ತದೇವವನಿತಾ ನೃತ್ಯಂ ಯದಗ್ರೇಽನ್ವಹಂ
ಕುರ್ವಂತ್ಯಂಬುಜಸಂಭವಪ್ರಭೃತಯಃ ಸ್ತುನ್ವಂತಿ ವೇದೈಶ್ಚ ಯಂ .
ಇಂದ್ರಾಣೀಶರಮಾಧವಾದಿಮಸುರಾ ಯಸ್ಯಾರ್ಚನಾಂ ಕುರ್ವತೇ
ಕಲ್ಪಾಗಪ್ರಭವೈಃ ಸುಮೈಸ್ತಮನಿಶಂ ನೌಮ್ಯಾದಿಜಾವಲ್ಲಭಂ .. 33..

ಇತಿ ಶೃಂಗೇರಿ ಶ್ರೀಜಗದ್ಗುರು ಶ್ರೀಸಚ್ಚಿದಾನಂದಶಿವಾಭಿನವನೃಸಿಂಹ-
ಭಾರತೀಸ್ವಾಮಿಭಿಃ ವಿರಚಿತಃ ಶ್ರೀಶಿವಸುವರ್ಣಮಾಲಾಸ್ತವಃ ಸಂಪೂರ್ಣಃ .

Proofread by PSA Easwaran

shrIshivasuvarNamAlAstavaH

pdf was typeset on September 17, 2023

Please send corrections to sanskrit@cheerful.com

